



גאווערנער קעטי האקול

אויף תיכף ארויסצוגעבן: 9/19/2021

גאווערנער האקול אנאנסירט סטעיט אקציעס צו אדרעסירן באס דרייווער מאנגל

סטעיט הייבט אן אוטריטש צו איבער 550,000 קאמערציעלע דרייווערס לייסענס האלטער אין ניו יארק סטעיט

גאווערנער דירעקטירט סטעיט אגענטורן צו ניצן איינפעליגע צוגאנגען צו שטיצן סקולס

רעקרוטירונג פון דרייווערס און פארברייטערן קאמערשעל דרייווערס לייסענס טעסט פלעצער

גאווערנער קעטי האקול האט היינט אנאנסירט א מולטי-אגענטור פלאן צו אדרעסירן דער סקול באס דרייווער מאנגל וואס אפעקטירט סקולס לענגאויס דעם סטעיט. דער פלאן נעמט אריין קורץ-טערמיניגע שריטן אוועקצונעמען באגרעניצונגען און צו רעקרוטירן טראדיציאנעלע און נישט-טראדיציאנעלע קאמערשעל דרייווערס לייסענס האלטער, פארברייטערן CDL טעסט געלעגנהייטן, און פארבעסערן פראצעסן, אלץ מיט'ן ציל אריינצוציען מער דרייווערס פאר סקול באסעס. אין צוגאב הייבט ניו יארק סטעיט אן אוטריטש צו איבער 550,000 קאמערשעל דרייווערס לייסענס האלטער אין ניו יארק סטעיט.

שריטן אויפ'ן לאנגער-טערמין נעמען אריין ענדערונגען צו אדרעסירן דאס טרענירן און לייסענסינג פון דרייווערס, ווי אויך ברייטערע רעקרוטירן פאר'ן באס דרייווער פראפעסיע.

"אונזערע סקולס און פובליק געזונטהייט באאמטע האבן אנגעארבעט כוחות צו פארזיכערן אז אונזערע קינדער וועל לערנען דעם יאר אין-פערסאן, און מיר שפארן נישט קיין ענערגיע זיכער צו מאכן אז סקולס האבן גענוג באס סערוויס צו ברענגען סטודענטן אין סקול און אהיים נעמען אויף צוריק," **האט גאווערנער האקול געזאגט.** "כאטש דער מאנגל אין סקול באס דרייווערס איז נישט נאר אין ניו יארק סטעיט, דאך האב איך דירעקטירט סטעיט אגענטורן צו ניצן המצאה'דיגע צוגאנגען און אויסניצן יעדע מיטל וואס זיי האבן צו העלפן דיסטריקטן אפעקטירט דורך די באס דרייווער מאנגל, כדי מיר זאלן ווי שנעלער קענען אריינברענגען וויפיל פעאיגע באס דרייווערס עס איז נאר מעגליך."

גאווערנער האקול דירעקטירט פאר סטעיט אגענטורן איינצופירן א מולטי-ארגאניזאציאנעלע רעקרוטירונג קאמפיין אויף איבערצורעדן CDL דרייווערס צו ווערן סקול באס דרייווערס. פאראינטערעסירטע דרייווערס וועלן ווערן אונטערזוכט און זייער אינפארמאציע וועט מען מיטטיילן מיט ארטיגע סקול דיסטריקטן וואס זוכן דרייווערס. די סקולס קענען דערנאך דורכגיין די ליסטעס צו רעקרוטירן פאראינטערעסירטע דרייווערס ביי זיי אין געגנט. אין צוגאב וועט דער סטעיט צילן אויף איצט-ארבעטסלאזיגע דרייווערס דורך דער לעיבאר דעפארטמענט. דער סטעיט וועט ארבעטן אינאיינעם מיט געזעץ אינפארסירער, פייערלעשער, מיליטער און אנדערע ארגאניזאציעס וועלכע האבן טרענירט דרייווערס כדי צו טרעפן מער מענטשן וואס זענען פאראינטערעסירט אין ווערן סקול באס דרייווערס.

די וועלכע זענען פאראינטערעסירט צו באקומען א קאמערשעל דרייווערס לייסענס קענען געפונען אינפארמאציע [דא](#).

אין צוגאב וועט דער DMV פארבעסערן און פארשנעלערן דער פראצעס פאר CDL פארענדיגונג דורך אוועקנעמען דעם 14-טאגיקע ווארט-פעריאדע צווישן דער פערמיט טעסט און די ראוד טעסט. דורך פארבעסערטע קאאפעראציע מיט קאונטי-אנגעפירטע DMV'ס וועט דער סטעיט אויך העלפן העכערן די צאל מעגליך צו אדמיניסטירן די געשריבענע און ראוד טעסט.

דער סטעיט עפנט נייע CDL דרייווער טעסט פלעצער דורך א שותפות מיט SUNY, דער טרו-וועי אויטאריטעט, ניו יארק רעסינג אסאסיעשען, און דער אפיס פאר גענעראלע סערוויסעס צו ניצן גרויסע לאַטס אויף זייערע פארשידענע ערטער פאר דער ראוד טעסט. פאר סקול שטאב מיטגלידער וועלכע האבן א CDL, וועט דער סטעיט אויפשטעלן פארשנעלערטע טעסטינג אויף צו באקומען א פערמיט צו דרייווען וועגס און באסעס צייטווייליג.

דער סטעיט פירט אן ווייטער געשפרעכן מיט סטעיקהאלדערס צו אידענטיפיצירן לאנגער-טערמיניגע סטראטעגיעס וואס וועלן העלפן רעקרוטירן און האלטן סקול באס דרייווערס. דאס רעכנט אריין איבערקוקן אלטערנאטיווע לייסענסינג ענטיטעטן און פארברייטערן צוזאמענארבעט מיט אנדערע סטעיט אגענטורן צו העלפן טרענירן און רעקרוטירן דרייווערס.

דער סטעיט דערמוטיגט סקולס נאכצוגיין המצאה'דיגע און אינאוויירנדע אופנים אנצובאטן א ברייטע ריי בענעפיטן פאר סקול באס דרייווערס וואס זענען פריער נישט גענומען געווארן אין באטראכט. דאס נעמט אריין באַנוסעס פאר'ן זיך איינשרייבן און פארבלייבן, פארברייטערן בענעפיטן פאר דרייווערס, און אנדערע אפציעס צו רעקרוטירן דרייווערס אין א נאציאנאל פארמעסטערישע מארקעט. סקולס קענען ניצן פעדעראלע געלטער צוצושטעלן די בענעפיטן. פילע סקול דיסטריקטן באקומען א באדייטנדע פראצענט פון די געלטער אין צוריקצאל פון דער סטעיט און זענען גוט אוועקגעשטעלן אויף צו קענען באצאלן מער פארמעסטערישע סומעס אן דאס דארפן נעמען אויף זיך די גאנצע קאסטן.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)